

02-12-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - సర్వ శక్తివంతుడైన తండ్రితో బుద్ధియోగాన్ని జోడించడం వలన శక్తి

లభిస్తుంది, స్మృతి ద్వారానే ఆత్మ రూపి బ్యాటరీ ఛార్జ్ అవుతుంది. ఆత్మ పవిత్రముగా

సతోప్రధానముగా అవుతుంది ”

ప్రశ్న:- సంగమ యుగములో పిల్లలైన మీరు ఏ పురుషార్థము చేయడం వలన దాని ప్రొలబ్ధముగా దేవతా పదవి లభిస్తుంది ?

సమా:- సంగమ యుగములో మనము శీతలముగా అయ్యే పురుషార్థము చేస్తాము. శీతలము అనగా పవిత్రమగుట వలన మనము దేవతలవుతాము. ఎంతవరకు శీతలముగా కామో అంతవరకు దేవతలుగా కూడా కాలేము. సంగమ యుగములో శీతల దేవీలై సర్వుల పై చల్లని జ్ఞాన ఝల్లు కురిపించి అందరినీ శీతలముగా చేయాలి. అందరి వేడిని ఆర్పి వేయాలి. స్వయం కూడా శీతలముగా అవ్వాలి, ఇతరులను కూడా శీతలంగా చేయాలి.

ఓంశాంతి. మొట్టమొదట మనమంతా పరస్పరములో నోదరులమని శివబాబా సర్వుల తండ్రి అని పిల్లలు ఈ ఒక్క మాటను అర్థము చేసుకోవాలి. వారిని సర్వ శక్తివంతుడని అంటారు. మీలో కూడా సర్వశక్తులు ఉండేవి. మీరు పూర్తి విశ్వాసం పై రాజ్యము చేసేవారు. భారతదేశములో ఈ దేవీ దేవతల రాజ్యముండేది. మీరే పవిత్ర దేవీ దేవతలుగా ఉండేవారు. మీ కులము లేక వంశములో అందరూ నిర్వికారులుగా ఉండేవారు. ఎవరు నిర్వికారులుగా ఉండేవారు? ఆత్మలు. ఇప్పుడు మరలా మీరు నిర్వికారులుగా అవుతున్నారు. సర్వశక్తివంతుడైన తండ్రి స్మృతి ద్వారా శక్తి తీసుకుంటున్నారు. ఆత్మనే 84 జన్మల పాత్ర అభినయిస్తుందని తండ్రి తెలియజేశారు. ఆత్మలో సతోప్రధాన శక్తి ఉండేది, అది రోజురోజుకు తగ్గిపోతూ వస్తుంది. సతోప్రధానము నుండి తమోప్రధానముగా అయ్యే తీరాలి. ఉదాహరణానికి బ్యాటరీ శక్తి తగ్గుతూ పోతే మోటారు ఆగిపోతుంది. బ్యాటరీ డిస్ ఛార్జ్ అయిపోతుంది. ఆత్మ బ్యాటరీ పూర్తిగా డిస్ ఛార్జ్ కాదు. ఎంతో కొంత శక్తి ఉంటుంది. ఎవరైనా మరణించినట్లయితే దీపాన్ని వెలిగించి దీపము ఆరిపోకూడదని అందులో నెయ్యి వేస్తూనే ఉంటారు. ఆత్మలో సంపూర్ణ శక్తి ఉండేదని, అది ఇప్పుడు లేదని పిల్లలైన మీకు తెలుసు. ఇప్పుడు మీరు మరలా సర్వశక్తివంతులైన తండ్రితో బుద్ధియోగాన్ని జోడించి శక్తిని నింపుకుంటారు. ఎందుకనగా శక్తి తగ్గిపోయింది. శక్తి పూర్తిగా తగ్గిపోతే శరీరము కూడా ఉండదు. ఆత్మ తండ్రిని స్మృతి చేస్తూ చేస్తూ సంపూర్ణ పవిత్రమవుతుంది. సత్యయుగములో మీ బ్యాటరీ పూర్తిగా ఛార్జ్ అయ్యి ఉంటుంది. తర్వాత నెమ్మది నెమ్మదిగా కళలు అనగా బ్యాటరీ తగ్గిపోతూ వస్తుంది. కలియుగాంత సమయానికి ఆత్మలో శక్తి కొద్దిగా మాత్రమే మిగిలి ఉంటుంది. శక్తి దివాలా జరిగినట్లవుతుంది. తండ్రిని స్మృతి చేయడం వలన ఆత్మ మరలా నిండుగా తయారవుతుంది. కనుక ఇప్పుడు ఒక్కరినే స్మృతి చేయండి తండ్రి చెప్తున్నారు. సర్వ శ్రేష్ఠమైనవారు భగవంతుడు. మిగిలిన వారంతా వారి రచన. రచన నుండి రచనకు హద్దులోని ఆస్తి లభిస్తుంది. సృష్టికర్త బేహద్ తండ్రి ఒక్కరే. మిగిలినవారంతా

హద్దులోని వారు. బేహద్ తండ్రిని స్మృతి చేయడం వలన బేహద్ ఆస్తి లభిస్తుంది. బాబా మా కొరకు స్వర్గమును నూతన ప్రపంచాన్ని స్థాపన చేస్తున్నారని పిల్లలు మనస్సులో అర్థము చేసుకోవాలి. డ్రామా ప్లాను అనుసారము స్వర్గ స్థాపన జరుగుతున్నది. ఇందులో పిల్లలైన మీరే వచ్చి రాజ్యము చేస్తారు. నేను సదా పవిత్రుడను. నేనెప్పుడూ గర్భము నుండి జన్మ తీసుకోను. దేవీ-దేవతల వలె కూడా జన్మించను. కేవలము పిల్లలైన మీకు స్వర్గ రాజ్యాన్ని ఇవ్వటం కొరకు, వీరికి 60 సంవత్సరముల వానప్రస్థ స్థితి వచ్చినప్పుడు వీరి తనువులో ప్రవేశిస్తాను. వీరే మరలా నెంబర్వన్ తమోప్రధానము నుండి నెంబర్వన్ సతోప్రధానంగా అవుతారు. అత్యంత ఉన్నతమైనవారు భగవంతుడు. తర్వాత బ్రహ్మ-విష్ణు-శంకరులు సూక్ష్మవతనవాసులు. ఈ బ్రహ్మ, విష్ణు, శంకరులు ఎక్కడ నుండి వచ్చారు? వీరు కేవలం సాక్షాత్కారమౌతారు. సూక్ష్మవతనము మధ్యలో ఉంది కదా. అక్కడ స్థూల శరీరమే ఉండదు. సూక్ష్మ శరీరము కేవలము దివ్య దృష్టి ద్వారా చూడబడుతుంది. బ్రహ్మ శ్లేతవస్త్రధారి. ఆ విష్ణువు వజ్రవైడూర్వములతో అలంకరింపబడినవారు. శంకరుని మెడలో సర్పము మొదలైన వాటిని చూపుతారు. ఇలాంటి శంకరులు మొదలైనవారు ఎవరూ ఉండరు. అమరనాథ్లో శంకరుడు పార్వతికి అమరకథను వినిపించినట్లు చూపుతారు. ఇప్పుడు సూక్ష్మవతనములో మనుష్య సృష్టి లేనే లేదు. మరి కథను అక్కడ ఎలా వినిపిస్తారు? పోతే సూక్ష్మవతనము కేవలం సాక్షాత్కారమవుతుంది. ఎవరు పూర్తి పవిత్రముగా ఉంటారో వారికి సాక్షాత్కారమవుతుంది. వీరే మరలా సత్యయుగానికి వెళ్లి స్వర్గాధికారులుగా అవుతారు. వీరు మరలా ఈ రాజ్యభాగ్యాన్ని ఎలా పొందుకున్నారో బుద్ధిలోకి రావాలి. యుద్ధము మొదలైనవి ఏవీ జరగవు. దేవతలు హింస ఎలా చేస్తారు? ఎవరు ఒప్పుకున్నా ఒప్పుకోకపోయినా ఇప్పుడు మీరు తండ్రిని స్మృతి చేసి రాజ్యాన్ని తీసుకుంటారు. దేహ సహితముగా దేహ సర్వ ధర్మాలను మరచి నన్ను ఒక్కరినే స్మృతి చెయ్యండి అని గీతలో కూడా ఉంది. తండ్రికి శరీరము పై మమకారము ఉండటానికి స్వంత శరీరమే లేదు. తండ్రి చెప్తారు - స్వల్ప సమయము కొరకు ఈ శరీరమును అప్పుగా తీసుకుంటారు. లేకుంటే నేను జ్ఞానాన్ని ఎలా ఇవ్వాలి? నేను ఈ వృక్షానికి చైతన్య జీజరూపాన్ని. నా వద్ద మాత్రమే ఈ వృక్ష జ్ఞానము ఉంది. ఈ సృష్టి ఆయువు ఎంత? ఉత్పత్తి, పాలన, వినాశములు ఎలా జరుగుతాయి? మనుష్యులకు ఏమీ తెలియదు. వారు హద్దులోని చదువును చదువుతారు. తండ్రి బేహద్ చదువు చదివించి పిల్లలను విశ్వాధికారులుగా తయారు చేస్తారు.

దేహధారి మనుష్యులకు భగవంతుడు అని ఎప్పుడూ అనరు. వీరికి(బ్రహ్మ, విష్ణు, శంకరులకు) కూడా తమ సూక్ష్మ దేహముంది. కనుక వీరిని కూడా భగవంతుడని అనరు. ఈ శరీరము, ఈ దాదా ఆత్మ యొక్క సింహాసనము. అకాల సింహాసనము కదా. ఇప్పుడిది అకాలమూర్తి అయిన తండ్రి సింహాసనము. అమృత్సర్లో కూడా అకాల సింహాసనముంది. అక్కడకు వెళ్లిన గొప్ప గొప్పవారు ఆ అకాల సింహాసనము పై కూర్చుంటారు. ఇప్పుడు తండ్రి తెలియజేస్తున్నారు - ఇది సర్వాత్మల అకాల సింహాసనము. ఆత్మలోనే మంచి లేక చెడు సంస్కారములుంటాయి అందుకే

ఇది కర్షణ ఫలమని చెప్తారు. సర్వాత్మల తండ్రి ఒక్కరే. బాబా ఏ శాస్త్రాలను చదివి తెలియజేయడం లేదు. ఈ విషయాలు కూడా శాస్త్రాలు మొదలైనవాటిలో లేవు. అందుకే మీరు శాస్త్రాలను ఒప్పుకోరు అని జనులు కోపము చేసుకుంటారు. సాధు సత్పురుషులు మొదలైనవారు గంగలోకి వెళ్లి న్నానము చేస్తారు. మరి పావనముగా అయ్యారా? వాపస్ అయితే ఎవరూ వెళ్లలేరు. తేనెటీగల గుంపు వలె లేక దోమల గుంపు వలె అంతిమములో అందరూ వెళ్తారు. తేనెటీగలలో కూడా రాణి ఉంటుంది, దాని వెనుకే అన్నీ వెళ్తాయి. తండ్రి కూడా వెళ్లినప్పుడు వారి వెనుక ఆత్మలందరూ కూడా వెళ్తారు. మూలవతనములో కూడా ఆత్మలంతా గుంపుగా ఉంటాయి. ఇక్కడ మనుష్యులందరి గుంపు ఉంటుంది. కనుక ఈ గుంపు కూడా ఒక రోజు పరుగు తీయాల్సిందే. తండ్రి వచ్చి ఆత్మలందరినీ తీసుకెళ్తారు. శివుని ఊరేగింపు మహిమ చేయబడింది. అబ్బాయిలు అనండి లేక అమ్మాయిలు అనండి, తండ్రి వచ్చి పిల్లలందరికీ స్మృతియాత్రను నేర్పుతారు. పవిత్రము కాకుండా ఆత్మ వాపస్ ఇంటికి వెళ్లేదు. ఎప్పుడు పవిత్రమవుతుందో అప్పుడు మొదట శాంతిధామానికి వెళ్తుంది తర్వాత అక్కడ నుండి నెమ్మది నెమ్మదిగా ఆత్మలు వస్తూ ఉంటాయి. వృద్ధి జరుగుతూ ఉంటుంది. రాజధాని తయారవ్వాలి కదా. అందరూ ఒకేసారి రారు. వృక్షము నెమ్మది నెమ్మదిగా వృద్ధి చెందుతుంది కదా. మొట్టమొదట తండ్రి స్థాపన చేసిన ఆదిసనాతన దేవీదేవతా ధర్మముంటుంది. ఎవరు దేవతలుగా అవుతారో వారే మొట్టమొదట బ్రాహ్మణులుగా అవుతారు. ప్రజాపిత బ్రహ్మ అయితే ఉన్నాడు కదా. ప్రజలలో కూడా సోదరీ-సోదరులౌతారు. బ్రహ్మకుమార-కుమారీలుగా ఇక్కడ అనేకమంది అవుతారు. నిశ్చయబుద్ధి ఉన్న కారణముగానే అనేకమంది మార్కులు తీసుకుంటారు. మీలో కూడా ఎవరు పక్కాగా ఉంటారో వారు అక్కడ మొదట వస్తారు, కచ్చాగా ఉన్నవారు చివరిలోనే వస్తారు. మూలవతనములో ఆత్మలన్నీ ఉంటాయి. తర్వాత క్రిందికి వచ్చినప్పుడు వృద్ధి చెందుతూ పోతుంది. శరీరము లేకుండా ఆత్మ పాత్రను ఎలా అభినయిస్తుంది? ఇది పాత్రధారుల ప్రపంచము. ఇది 4 యుగాలలో తిరుగుతూ ఉంటుంది. సత్యయుగములో మనమే దేవతలుగా ఉండేవారము. తర్వాత క్షత్రియులు, వైశ్యులు, శూద్రులుగా అవుతాము. ఇప్పుడిది పురుషోత్తమ సంగమ యుగము. బాబా ఎప్పుడు వస్తారో అప్పుడే ఈ యుగము తయారవుతుంది. ఇప్పుడే బేహద్ జ్ఞానము బేహద్ తండ్రి మాత్రమే ఇస్తారు. శివబాబాకు తన శారీరక పేరేదీ లేదు. ఈ శరీరము ఈ దాదాది. బాబా కొద్ది సమయానికి అప్పుగా తీసుకున్నారు. బాబా చెప్తారు - మీతో మాట్లాడుటకు నాకు నోరు కావాలి కదా. నోరు లేకుంటే తండ్రి పిల్లలతో మాట్లాడను కూడా మాట్లాడలేరు. బేహద్ జ్ఞానము కూడా ఈ నోటి ద్వారానే వినిపిస్తాను. అందుకే దీనిని గోముఖము అని కూడా అంటారు. పర్వతముల పై నుండి నీరు ఎక్కడైనా వెలువడగలదు. తర్వాత ఇక్కడ గోముఖాన్ని తయారు చేశారు. దాని నుండి నీరు వస్తుంది. ఆ నీటిని గంగాజలముగా భావించి త్రాగుతారు. ఆ నీటికి ఎంత మహత్వాన్నిచ్చారు. ఈ ప్రపంచములో అంతా అసత్యమే ఉంది. సత్యము ఒక్క బాబా మాత్రమే వినిపిస్తారు. ఆ అసత్యపు మనుష్యులు ఈ తండ్రి ఇచ్చే జ్ఞానాన్ని అసత్యమని అనుకుంటారు.

భారతదేశములో సత్యయుగమున్నప్పుడు దీనిని సత్య ఖండమని చెప్పేవారు. మరలా భారతదేశమే పాతదిగా అవుతుంది. అప్పుడు ప్రతి మాట, ప్రతి వస్తువు అసత్యముగా అవుతుంది. ఎంత వ్యత్యాసమైపోయింది! తండ్రి చెప్తారు - నా పిల్లలందరూ కామచితి పై కూర్చుని భికారులైపోయారు. తండ్రి పిల్లలకు చెప్తారు - మీరు స్వర్గానికి అభికారులుగా ఉండేవారు కదా. స్మృతి వచ్చినదా? పిల్లలకే తెలియజేస్తారు. పూర్తి ప్రపంచానికి తెలియజేయరు. పిల్లలే బాబాను తెలుసుకుంటారు. ప్రపంచానికి ఈ విషయాలేం తెలుసు!

కామము అన్నింటికన్నా పెద్ద ముల్లు. దీని పేరే పతిత ప్రపంచము. సత్యయుగము 100 శాతము పవిత్ర ప్రపంచము. మనుష్యులే పవిత్ర దేవతల ముందుకు వెళ్లి నమస్కరిస్తారు. చాలా మంది భక్తులు శాఖాహారులుగా ఉంటారు. అయితే వికారాలలోకి వెళ్ళరని కాదు. ఇలా చాలా మంది బాలబ్రహ్మచారులు కూడా ఉంటారు. చిన్నతనము నుండి ఎప్పుడు ఛీ-ఛీ ఆహారము మొదలైనవి తినరు. సన్యాసులు కూడా నిర్వికారులవ్వండి అని చెప్తారు. ఇంటిని సన్న్యసిస్తారు. మరలా రెండవ జన్మలో కూడా ఎవరైనా గృహస్థుల వద్ద జన్మ తీసుకొని మరలా ఇంటిని వదిలి అడవికి వెళ్లిపోతారు. కానీ పతితుల నుండి పావనముగా కాగలరా? లేదు. పతితపావనులైన తండ్రి శ్రీమతము లేకుండా ఎవరూ పావనముగా కాలేరు. భక్తి దిగేకళ మార్గము, మరి పావనముగా ఎలా కాగలరు? పావనమైతే ఇంటికి వెళ్తారు, స్వర్గములోకి వస్తారు. సత్యయుగీ దేవదేవతలు ఎప్పుడైనా ఇల్లు-వాకిలి వదిలేస్తారా? వారిది హద్దు సన్యాసము, మీది బేహద్ సన్యాసము. పూర్తి ప్రపంచము, బంధు మిత్రులు మొదలైనవాటన్నిటి సన్యాసము. మీ కొరకు ఇప్పుడు స్వర్గ స్థాపన జరుగుచున్నది. మీ బుద్ధి స్వర్గము వైపున్నది, మనుష్యులు నరకములోనే వ్రేలాడుతున్నారు. పిల్లలైన మీరు బాబా స్మృతిలో వ్రేలాడుతున్నారు.

మిమ్ములను శీతల దేవీలుగా తయారు చేయుటకై జ్ఞానచితి పై కూర్చోబెట్టడము జరుగుతుంది. శీతలతకు వ్యతిరేక శబ్దము వేడిమి. మీ పేరే శీతలాదేవీలు. ఒక్కరే ఉండరు కదా. భారతదేశాన్ని శీతలముగా తయారు చేసినవారు తప్పక చాలామంది ఉంటారు. ఈ సమయములో అందరూ కామచితి పై కాలిపోతున్నారు. మీ పేరు ఇక్కడ శీతలాదేవీలు. మీరు శీతలంగా చేసేవారు, చల్లటి జల్లులు కురిపించే దేవీలు. జల్లు కురిపించుటకు వెళ్తారు కదా? ఈ జ్ఞాన జల్లులు ఆత్మ పై చల్లడము జరుగుతుంది. ఆత్మ పవిత్రము కావడం వలన శీతలంగా అవుతుంది. ఈ సమయములో పూర్తి ప్రపంచము కామచితి పై కూర్చుని నల్లగా అయిపోయింది. ఇప్పుడు పిల్లలైన మీకు కలశము లభించినది, కలశము ద్వారా మీరు స్వయం శీతలమై ఇతరులను కూడా శీతలంగా చేస్తారు. ఇతను కూడా శీతలమయ్యాడు కదా. ఇరువురూ కలిసి ఉన్నారు. ఇంటిని వదిలే విషయమేమీ లేదు. కానీ గోశాల తయారై ఉండినది కనుక తప్పక కొందరు ఇంటిని వదిలి ఉంటారు. ఎందుకు? జ్ఞానచితి పై కూర్చుని శీతలంగా తయారగుటకు. ఎప్పుడు మీరు ఇక్కడ శీతలంగా అవుతారో అప్పుడే మీరు దేవతలుగా కాగలరు. ఇప్పుడు మీ బుద్ధియోగము పాత ఇంటివైపు వెళ్ళరాదు. బాబా

జతలో బుద్ధి యోగముండాలి. ఎందుకనగా మీరంతా తండ్రి వద్దకు ఇంటికి వెళ్ళాలి. బాబా చెప్తున్నారు - మధురమైన పిల్లలారా, నేను మార్గదర్శకుడనై మిమ్ములను తీసుకెళ్ళుటకై వచ్చాను. ఇది శివశక్తి పొండవ సేన. మీరు శివుని నుండి శక్తిని తీసుకునేవారు, వారు సర్వశక్తివంతులు. పరమాత్మ మరణించిన వారిని బ్రతికించగలరని మనుష్యులు భావిస్తారు. కానీ తండ్రి చెప్తున్నారు - ముద్దు పిల్లలారా! - ఈ ద్రామాలో ప్రతి ఒక్కరికి అనాది పాత్ర లభించింది. నేను కూడా సృష్టికర్తను, దర్శకుడను, ముఖ్యపాత్రధారిని. ద్రామాలోని పాత్రను మనము కొద్దిగా కూడా మార్పులు చేయలేము. ప్రతి ఆకు కూడా పరమాత్ముని ఆజ్ఞానుసారముగా కదులుతుందని మనుష్యులు అనుకుంటారు, కానీ పరమాత్మ స్వయంగా చెప్తున్నారు - నేను కూడా ద్రామాకు అభీనుడను. ఈ బంధములో బంధింపబడి ఉన్నాను. నా ఆజ్ఞతో ఆకులు కదుల్తాయని కాదు. సర్వవ్యాపి జ్ఞానము భారతీయులను పూర్తిగా భికారులుగా చేసేసింది. తండ్రి ఇచ్చిన జ్ఞానముతో భారతదేశము మరలా శిరోమకుటముగా తయారవుతుంది. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ధారణ కొరకు ముఖ్య సారము:-
ఆత్మిక పిల్లలకు ఆత్మిక తండ్రి నమస్కే.

1. సూర్యవంశములో మొట్టమొదట వచ్చుటకై నిశ్చయబుద్ధి గలవారై ఫుల్ మార్కులు తీసుకోవాలి. పక్కా బ్రాహ్మణులుగా అవ్వాలి. బేహద్ జ్ఞానాన్ని స్మృతిలో ఉంచుకోవాలి.
2. జ్ఞానచితి పై కూర్చుని శీతలముగా అనగా పవిత్రముగా అవ్వాలి, జ్ఞానము మరియు యోగములతో కామము యొక్క వేడిని సమాప్తము చేసుకోవాలి, బుద్ధియోగమును సదా ఒక్క బాబా వైపే తగుల్కొని ఉండాలి.

వరదానము:- “సదా స్మృతి అను ఛత్రఛాయ క్రింద, మర్యాదల రేఖ లోపల ఉండు మాయాజీత్

విజయభవ ”

తండ్రి స్మృతియే ఛత్రఛాయ. ఈ ఛత్రఛాయలో ఉండుట అనగా మాయాజీతులుగా, విజయులుగా అగుట. సదా స్మృతి అను ఛత్రఛాయ క్రింద మర్యాదల రేఖ లోపల ఉంటే ఎవ్వరికీ రేఖ లోపలకు వచ్చే ధైర్యము ఉండదు. మర్యాదల రేఖను దాటి బయటకు వస్తే మాయ కూడా తనదిగా చేసుకొనుటలో చాలా తెలివైనది. కానీ మనము అనేక సార్లు విజయులుగా అయ్యాము, విజయమాల మన స్మృతి చిహ్నమే. ఈ స్మృతి ద్వారా సదా సమర్థముగా ఉంటే మాయతో ఓడిపోరు.

స్లోగన్:- “అన్ని ఖజానాలను స్వయంలో ఇముడ్చుకుంటే సంపన్నత అనుభవమవుతూ

ఉంటుంది ”